



अकोला शहरालाही पावसाने झोडपले

◆ शनिवारी रात्री सव्वा इंच पाऊस

प्रतिनिधी २८ जून

अकोला : शनिवारी रात्री झालेल्या मुसळधार पावसामुळे अकोला शहरात देखील तारांबळ उडाली. शनिवारी रात्री ३.४ मिमी. पावसाची नोंद झाली. रस्त्यावर पाणीच पाणी होते तसेच गांधी चौकासह विविध भागात दुकानात पाणी शिरले. या पावसाळ्यातील पहिला दमदार पाऊस काल झाला. वीज पुरवठा देखील विस्कळीत झाला होता.

गांधी चौकात चौपाटी भागातील दुकानात पाणी शिरले. खुले नाट्यगृह परिसरात वाहून आलेला कचरा साचला. तोषणीवाल लेआउट मध्ये प्रभात किडस समोर रस्त्यावर पाणी साचले. त्यामुळे येणाऱ्या



पातूरचा भोईपुरा, पाटील मंडळी परिसर जलमय देऊळगावला कार वाहून गेली, हिवरखेडला नुकसान



प्रतिनिधी २८ जून

पातूर : पातूर शहरात झालेल्या मुसळधार पावसामुळे भोईपुरा व पाटील मंडळी परिसरात अतिवृष्टीसदृश परिस्थिती निर्माण झाली. पावसाच्या पाण्याचा मोठा लांढा घरांमध्ये शिरल्याने अनेक नागरिकांच्या घरातील संसारापयोगी वस्तू, धान्य, फर्निचर व इतर साहित्याचे मोठ्या प्रमाणात नुकसान झाले. अचानक आलेल्या पाण्यामुळे नागरिकांमध्ये भीतीचे वातावरण निर्माण झाले होते.

घटनेची माहिती मिळताच पातूरचे नगराध्यक्ष हिदायत खा उर्फ इहू पैलवान, नगरसेवक अजय गजानन पाटील व मोहम्मद मेहताब यांनी तातडीने घटनास्थळी धाव घेऊन बाधित घरांची पाहणी केली. त्यांनी नागरिकांशी संवाद साधून त्यांचे सांत्वन केले तसेच आवश्यक ती मदत व प्रशासनाकडून नुकसानभरपाई मिळवून देण्यासाठी प्रयत्न करण्याचे आश्वासन दिले. दरम्यान, परिसरात पाणी वेगाने साचत असताना काही नागरिक अडकून पडल्याची माहिती मिळताच माजी



हिवरखेडला पहिल्याच पावसाने पोलिस स्टेशनची दयनीय व्यवस्था
हिवरखेड येथे वादळी वारा आणि पावसामुळे हिवरखेड पोलीस स्टेशनचे मोठे नुकसान झाले असून, हिवरखेड पोलीस स्टेशनच्या ऐतिहासिक जुन्या इमारतीचे टीन पत्रे उडून गेले आहेत. यामध्ये अनेक पोलिसांचा जीव बाल बाल बचावला आणि मोठी दुर्घटना टळली. अनेक वर्षांपासून पोलीस स्टेशनची इमारत जीर्ण अवस्थेत असून आपला जीव मुठीत धरून पोलिसांना कर्तव्य बजावे लागत आहे. परंतु अनेक वर्षांपासून नागरिकांची आणि पोलिसांची मागणी असूनही पोलीस स्टेशनची आणि पोलीस वसाहतीची नवीन इमारत अजून पर्यंत उभारल्या गेली नाही. त्यामुळे शासन जी एस टी. आणि विविध प्रकारचा कोट्यावधीचा कर गोळा करूनही जर मूलभूत सुविधा देत नसेल तर नागरिकांचा आणि नागरिकांचे रक्षण करणाऱ्या पोलिसांचा जीव असाच धोकात ठेवायचा का? असा प्रश्न येथे उपस्थित होत आहे. उडालेले टिनछत गोळा करण्यासाठी पोलिस कर्मचाऱ्यांची चांगलीच दमछाक झाली शेवटी गृहरक्षकांनी व पोलिस स्टेशनच्या आजुबाजूच्या नागरिकांनी, पत्रकार बांधवांनी तत्परता दाखवली. हिवरखेड मध्ये २७, जूनला झालेल्या दुपारच्या पावसात गावात दोन ठिकाणी वीज पडली सुदैवाने जीवितहानी टळली, परंतु यामध्ये पोलिस स्टेशन अपवाद ठरले. पोलिस स्टेशनचे टिनछत उडाले, मालखान्यात पाणी शिरले, कॉम्प्युटरच्या वायरिंग जळाल्या, दंगलनियंत्रनाचे साहित्य तोडफोड झाले, ध्वजारोहनाचा उंच लांब खांब कोसळला, झाडे झुडपे कोसळली, अनेक साहित्य नाशतानाभूत झाले, शासनाने त्वरित व्यवस्था करावी, अशी मागणी जोर धरत आहे.



नगरसेवक राजू उगले यांनी स्वतःच्या जीवाची पर्वा न करता वाहत्या पाण्यात उतरून नागरिकांना सुरक्षितस्थळी पोहोचविण्याचा प्रयत्न केला. त्यांच्या या धाडसी कृतीचे परिसरातील नागरिकांनी कौतुक केले. नागरिकांनी या भागातील पावसाच्या पाण्याचा निचरा करण्यासाठी कायमस्वरूपी उपाययोजना कराव्यात, तसेच नुकसानग्रस्त कुटुंबांना तातडीची आर्थिक मदत देण्यात यावी, अशी मागणी प्रशासनाकडे केली आहे.

तेल्हारा तालुक्यातील तळेगाव खुर्द व मालठाणा येथील 16 एकर शेती पाण्याखाली

◆ रेल्वे ठेकेदाराच्या चुकीमुळे संकट ओढवले असा शेतकऱ्यांचा आरोप



प्रतिनिधी २८ जून

अकोला : रेल्वे अधिकारी व ठेकेदारांच्या चुकीमुळे तेल्हारा तालुक्यातील तळेगाव खुर्द व मालठाणा येथील शेतकऱ्यांच्या शेतात पाणी साचले. १६ एकर शेती पाण्याखाली गेली असून अतोनात नुकसान झालेले आहे. ठेकेदारांनी पहाडातून आलेला नाला पूर्ण बंद केला. त्यामुळे पाणी सर्व शेतात थांबले आहे. प्रशासनाने तातडीने दखल घ्यावी अशी मागणी

आहे. शेतकरी सतत अस्मानी आणि सुलतानी संकटाचा सामना करीत असतो. तेल्हारा तालुक्यातील शेतकऱ्यांनी रेल्वे प्रशासनावर खार पोंडले आहे. ठेकेदाराने आधीच्या नाल्याचे खोलीकरण करण्याऐवजी नाला बुजवला. त्यामुळे पावसाचे पाणी शेतात शिरले. त्यामुळे १६ एकर जमीन पाण्याखाली आली. कपाशी पिकाचे नुकसान झाले. रेल्वे प्रशासनाने पाहणी करून नुकसान भरपाई द्यावी अशी मागणी शेतकरी करीत आहेत.

पुसदला अपर जिल्हाधिकारी कार्यालयाची मान्यता

प्रतिनिधी २८ जून

यवतमाळ : पुसद परिसरातील नागरिकांसाठी महत्वाची ठरणारी बाब म्हणजे राज्य शासनाने पुसद येथे नवीन अपर जिल्हाधिकारी कार्यालय स्थापन करण्यास मान्यता दिली आहे. या कार्यालयाच्या कार्यक्षेत्रात पुसदसह दिग्रस, उमरखेड आणि महागाव या चार तालुक्यांचा समावेश करण्यात आला असून यासंदर्भात हरकती व सूचना नोंदविण्यासाठी नागरिकांना १५ दिवसांची मुदत देण्यात आली आहे.

महसूल व वन विभागाच्या निर्णयानुसार अमरावती विभागातील यवतमाळ जिल्ह्यासाठी हे नवीन अपर जिल्हाधिकारी कार्यालय पुसद येथे प्रस्तावित करण्यात आले आहे. प्रशासकीय कामकाज अधिक सुलभ व गतिमान करण्याच्या उद्देशाने हा निर्णय घेण्यात आल्याचे सांगण्यात येत आहे. जिल्हाधिकारी विकास मीना यांनी याबाबत सार्वजनिक सूचना प्रसिद्ध केली असून शासनाच्या निर्देशानुसार मुख्यालय व कार्यक्षेत्र निश्चित करण्याचे अधिकार जिल्हाधिकाऱ्यांना देण्यात आले आहेत. त्यानुसार लोकहित आणि

प्रशासकीय सोयींचा विचार करून पुसद येथे मुख्यालय निश्चित करण्यात आले आहे. सूचनेनुसार, कार्यक्षेत्र निश्चित करताना तालुका हा मूलभूत घटक मानण्यात आला असून कोणत्याही तालुक्याचे विभाजन करण्यात आलेले नाही. त्यामुळे पुसद, दिग्रस, उमरखेड आणि महागाव हे चारही तालुके संपूर्णपणे नव्या कार्यालयाच्या कार्यक्षेत्रात राहणार आहेत. दरम्यान, या प्रस्तावाबाबत नागरिकांना काही हरकती किंवा सूचना असल्यास, जाहीर सूचना प्रसिद्ध झाल्यापासून १५ दिवसांच्या आत त्या लेखी स्वरूपात जिल्हाधिकारी कार्यालय, यवतमाळ येथे सादर कराव्यात, असे आवाहन करण्यात आले आहे.

प्राप्त सूचना व हरकतींचा विचार करून अंतिम प्रस्ताव विभागीय आयुक्तांमार्फत शासनाकडे मंजुरीसाठी पाठविण्यात येणार आहे. नवीन अपर जिल्हाधिकारी कार्यालय सुरू झाल्यानंतर पुसद विभागातील नागरिकांना अनेक महसुली कामांसाठी यवतमाळ मुख्यालयावर जाण्याची गरज कमी होणार असून प्रशासकीय सेवा अधिक वेगाने उपलब्ध होण्याची अपेक्षा व्यक्त केली जात आहे.

दिग्रस, उमरखेड, महागावचा समावेश

दोनदच्या काटेपूर्णा नदीत बुडाल्याने मृत्यू



प्रतिनिधी २८ जून

बार्शिटाकळी : बार्शिटाकळी तालुक्यातील दोनच खुर्द च्या काटेपूर्णा नदीत एका व्यक्तीचा बुडाल्याने मृत्यू झाल्याची घटना घडली. पिंजर पोलिसांनी दिलेल्या माहितीनुसार, बार्शिटाकळी तालुक्यातील दोनद येथील आसरा माता मंदिरात शनिवार २७ जूनला दर्शनसाठी व महाप्रसादासाठी आलेल्या मूर्तिजापूर तालुक्यातील सिरसो गायरान येथील ज्ञानेश्वर दादाराव सोळंके (३५) हे काटेपूर्णा नदीपात्रात गेल्यानंतर पाण्यात बुडाल्याची माहिती पिंजर पोलिसांना दिली. पिंजर पोलीस स्टेशनचे एपीआय गजानन राठोड यांनी तात्काळ पिंजरचे

आपात्कालीन शोध व बचाव पथकाला दिल्यानंतर तात्काळ घटनास्थळावर उपस्थित झाले. शोध व बचाव पथकाचे दिपक सदाफळे, मयूर सळेदार, शंखर ज्ञानेश्वर सोनके, केवट, रोशन सपकाळ, अक्षय भड, साहील देशमुख, सचिन कुकडे, पवन भड, हर्षल वानखेडे यांच्या चमुने या व्यक्तीचा मृतदेह पाण्याबाहेर काढला. मृतदेहाचे शवविच्छेदन करण्याकरिता मूर्तिजापूर येथील रुग्णालयात पाठविण्यात आले. यावेळी पिंजर पोलीस ठाण्याचे एपीआय गजानन राठोड, पीएसआय अभिषेक वनघरे, पोहेर्का सुभाष उघडे, चालक नागेश दंदी व नातेवाईक हजर होते. घटने संदर्भात पोलिसांनी मार्ग दाखल केला.



मलकापूर : आषाढी एकादशीनिमित्त भीमातीर ते तापीतीर मार्गक्रमण करणारी आदिशक्ती श्री संत मुक्ताबाईंचा ३९९ वा पालखी सोहळा २६ जून रोजी मलकापूराला दाखल झाला. यावेळी छत्रपती शिवाजी महाराज पुतळयाजवळ नागरिकांनी मोठ्या जल्लोषात वारकऱ्यांचे स्वागत केले. ढोल-नगाऱ्यांच्या गजरात जेसीबीच्या साहाय्याने पुषवृष्टी करण्यात आली.

मेहकर तालुक्यातील परतापूर येथे घरातच गर्भलिंग निदान!

प्रतिनिधी २८ जून

बुलढाणा : मेहकर तालुक्यातील परतापूर येथे एका घरात महिलेची सोनोग्राफी मशिनद्वारे गर्भलिंग निदान चाचणी केली असल्याची माहिती जिल्हा शल्यचिकित्सक डॉ. दत्तात्रय बिराजदार यांना मिळाली. त्यांनी तातडीने पीसीपीएनडीटी पथकाला अलर्ट केले. सापळा रचण्यात आला. परतापूर येथे रसाळ याच्या घरावर सकाळी ११ वाजेपासून पाळत ठेवली. बोगस डॉक्टर अनिल सोनुने हा दुपारी अडीच, तीनच्या सुमारास रसाळच्या घरात शिरल्यानंतर त्याने महिलेच्या गर्भाचे सोनोग्राफी मशिनद्वारे लिंग निदान सुरू केले. त्याचक्षणी छाप मारून डॉक्टरला रंगहात पकडण्यात आले.

डॉक्टरचे नाव आहे. मेहकर तालुक्यातील परतापूर येथे रसाळ नावाच्या व्यक्तीच्या घरात बेकायदा गर्भलिंग निदान चाचणी केली जात असल्याची माहिती जिल्हा शल्यचिकित्सक डॉ. दत्तात्रय बिराजदार यांना मिळाली. त्यांनी तातडीने पीसीपीएनडीटी पथकाला अलर्ट केले. सापळा रचण्यात आला. परतापूर येथे रसाळ याच्या घरावर सकाळी ११ वाजेपासून पाळत ठेवली. बोगस डॉक्टर अनिल सोनुने हा दुपारी अडीच, तीनच्या सुमारास रसाळच्या घरात शिरल्यानंतर त्याने महिलेच्या गर्भाचे सोनोग्राफी मशिनद्वारे लिंग निदान सुरू केले. त्याचक्षणी छाप मारून डॉक्टरला रंगहात पकडण्यात आले.



प्रतिनिधी २८ जून

अकोला : राष्ट्रीय पल्स पोलिओ मोहिमेअंतर्गत जिल्हा

महिला रुग्णालयात उत्साहपूर्ण वातावरणात मोहिमेचा शुभारंभ करण्यात आला. खासदार अनुप धोत्रे यांच्या हस्ते बालकांना पोलिओ प्रतिबंधक लस पाजून मोहिमेची औपचारिक सुरुवात करण्यात आली. खासदार अनुप धोत्रे यांनी पोलिओमुक्त भारताचे यश कायम राखण्यासाठी प्रत्येक पालकाने आपल्या ० ते ५ वर्षे वयोगटातील बालकाला पल्स पोलिओची लस अवश्य घ्यावी, असे आवाहन केले. कार्यक्रमास जिल्हा आरोग्य अधिकारी डॉ. बळीराम गाढवे, जिल्हा शल्यचिकित्सक डॉ. आरती कुलवाल, जिल्हा माता-

बाल आरोग्य अधिकारी डॉ. विनोद करंजेकर, जिल्हाक्षयरोग अधिकारी डॉ. मनिस शर्मा, वैद्यकीय अधीक्षक डॉ. बापूराव पवार तसेच आरोग्य विभागातील अधिकारी, वैद्यकीय अधिकारी, परिचारिका, कर्मचारी आणि नागरिक मोठ्या संख्येने उपस्थित होते. कार्यक्रमाच्या यशस्वी नियोजनासाठी जिल्हा विस्तार व माध्यम अधिकारी बाळासाहेब घुगे, विस्तार अधिकारी अविनाश बेलोकर तसेच जिल्हा महिला रुग्णालयातील अधिकारी व कर्मचाऱ्यांनी परिश्रम घेतले.

2030पर्यंत पुणे-मुंबई महामार्ग दहापदरी !

मुंबई क्राइम ब्रांचने तीन बनावट पोलिस अधिकाऱ्यांना केली अटक

प्रतिनिधी २८ जून

मुंबई : मुंबई-पुणे द्रुतगती महामार्गाचा दहापदरी विस्तार करण्याचा प्रस्ताव दीर्घ काळापासून प्रलंबित आहे. महाराष्ट्र राज्य रस्ते विकास महामंडळाने गेल्या आठवड्यात या प्रकल्पासाठी सुधारित निधी योजना राज्य सरकारसोमर सादर केली आहे. जर या योजनेला राज्य सरकारकडून मंजूरी मिळाली तर प्रकल्पाला चालना मिळणार आहे.

मुंबई-पुणे द्रुतगती महामार्ग सध्या सहा पदरी आहे. दररोज मोठ्या संख्येने वाहनं महामार्गावरून प्रवास करतात. मे महिन्यात सुरु झालेल्या 'मिसिंग लिंक' मार्गामुळे वाहतूककोंडी कमी झाली आहे. सर्व प्रवासी वाहनांची वाहतूक या मार्गावर वळवळी गेली आहे. यामुळे हलक्या वाहनांसाठी एक पर्यायी मार्ग उपलब्ध झाला आहे. मार्ग खुला करण्यात आल्यानंतर अवघ्या १० दिवसांतच हलक्या वाहनांची ७० टक्के वाहतूक मिसिंग लिंकवर वळली होती. पण अवजड वाहनांना सध्या



मिसिंग लिंकवर सहा महिने बंदी आहे. त्यामुळे अवजड वाहनं अजूनही या सहापदरी मार्गावरून प्रवास करतात. तसेच, दरवर्षी माहमार्गावर प्रवाशांची संख्या वाढत आहे. त्यामुळे या वाढत्या वाहनांना हाताळण्यासाठी महामार्गाचा विस्तार होणं गरजेचं आहे.

या वर्षात जर राज्य सरकारकडून प्रस्ताव मंजूर झाला तर बांधा-वापरा-हस्तांतरित करा

२० २७ मध्ये काम सुरु होण्याची शक्यता

'आम्ही सुधारित प्रस्ताव सादर केला असून आता फक्त सरकारच्या निर्णयाची प्रतीक्षा आहे. निश्चित सवलतीच्या कालावधीत वाहतुकीतून मिळणाऱ्या महसुलीच्या आधारे प्रकल्पाच्या व्यवहार्यतेचं मूल्यांकन केलं जात आहे. या प्रकल्पाला मान्यता मिळाल्यानंतर बीओटी मॉडेल अंतर्गत कंत्राटदार नेमण्यात येईल. २० २७ मध्ये काम सुरु केल्यास हा संपूर्ण मार्ग वाहतुकीसाठी २० ३० मध्ये वाहतुकीसाठी खुला होऊ शकतो.

विस्ताराच्या कामाचे राहणार आव्हान

नवी मुंबईतील कळबोलीपासून पुण्यातील किवळेपर्यंत २००२ मध्ये ९४.६ किमी लांब मुंबई-पुणे द्रुतगती महामार्ग खुला करण्यात आला होता. हा महामार्ग आठवड्याच्या दिवशी ६५,००० वाहनांची वाहतूक हाताळतो. वीकेंडला हीच संख्या एक लाखावर पोहोचते. तसेच, दरवर्षी वाहनांची संख्या ५-६ टक्क्यांनी वाढत आहे. देशातील सर्वात व्यस्त द्रुतगती महामार्गांपैकी एक असलेल्या मार्गावर वाहतूक सुरु ठेवून विस्ताराचं काम करणं सर्वात मोठं पुरेसा असल्याचं एंएण्चं मत आहे.



राजेश जाधवाल २८ जून

वर्दीचा धाक दाखवून कारायेचे फसवणूक!

मुंबई : मुंबई पोलिसांच्या क्राइम ब्रांचच्या प्रॉपर्टी सेलने शुक्रवारी, (२६ जून) फसवणूक करणाऱ्या तीन बनावट पोलिसांना अटक केली आहे. हे तिन्ही आरोपी बनावट पोलिस अधिकारी बनून लोकांची फसवणूक करणाऱ्या टोळीत सामील होते. आरोपींनी मुंबई पोलिसांच्या अशा युनिटचे आय कार्ड बनवले होते, जे अस्तित्वातच नाही. आरोपी स्वतःला पोलिस अधिकारी सांगून लोकांची फसवणूक करत होते.

मुंबई क्राइम ब्रांचचे डीसीपी राज तिलक रौशन यांनी सांगितले की हे लोक चवक पोलिस स्टिकर लावलेली कार, नेम प्लेट लावलेली पोलिसांची वर्दी आणि पोलिसांचा दंडा, नकली रिझॉल्वर घेऊन फिरत होते. चौकशीसाठी आरोपींना पोलिस रिमांडमध्ये घेण्यात आले आहे. मुंबई पोलिस आयुक्त देवेन भारती यांच्या निर्देशानुसार मुंबई क्राइम ब्रांचचे जाईंट सीपी अनिल कुंभारे तसेच अॅडिशनल सीपी कृष्णाकांत उपाध्याय आणि डीसीपी राजतिलक रौशन, सहाय्यक पोलिस आयुक्त (डी दक्षिण) दिनकर शिलवटे यांच्या नेतृत्वाखाली आरोपींना अंधेरी (पूर्व) येथील ५-स्टार 'द लीला हॉटेल' मधून अटक करण्यात आली.

पोलिसांच्या माहितीनुसार,

आरोपी बनावट सरकारी ओळखपत्र आणि पोलिस अधिकाऱ्याचा धाक दाखवून बँकेकडून कर्ज मंजूर करून देण्याचे आभिष दाखवून लोकांकडून पैसे उकळत होते. आरोपींकडून नकली पोलिस अधिकाऱ्याच्या नावाने बनवलेले बनावट ओळखपत्र आणि इतर नकली कागदपत्रे जप्त करण्यात आली आहेत. या प्रकरणी मुंबईतील सहार पोलिस स्टेशनमध्ये भारतीय न्याय संहितेच्या विविध कलमांनुसार गुन्हा दाखल करण्यात आला आहे. तपासात समोर आले आहे की अटक करण्यात आलेल्या मुख्य आरोपीविरुद्ध आधीपासूनही अनेक गुन्हे दाखल आहेत, ज्यामध्ये साल २०२५ मध्ये कस्तुरबा मार्ग पोलिस स्टेशन, साल २०१८ मध्ये साकीनाका आणि खेतवाडी पोलिस स्टेशनमध्ये फसवणूक आणि बनावटगिरीचे अनेक वेगवेगळे गुन्हे दाखल आहेत.

मुंबई क्राइम ब्रांचला मिळालेल्या तक्रारीच्या आधारे मानवी व तांत्रिक तपासात असे समजले की आरोपी अंधेरी येथील 'द लीला हॉटेल' मध्ये येणार आहे. त्यानंतर पोलिसांनी सापळा रचून तिन्ही संशयितांना २५ २८ ९४४७ क्रमांकाची पोलिस नेम प्लेट लावलेली ग्रे रंगाची टाटा पंच कारसह ताब्यात घेतले.

रेन वॉटर हार्वेस्टिंग प्रकल्प 23 वर्षांपासून कागदावरच ! महापालिकेचा निरुत्साह



प्रतिनिधी २८ जून

मुंबई: 'तहान लागल्यावर विहीर खणणे' या म्हणीप्रमाणेच मुंबईवर पाणीकपातीचे संकट आल्यावर सत्ताधाऱ्यांपासून विरोधकांना रेन वॉटर हार्वेस्टिंग योजनेची आठवण होते. नवीन इमारत बांधताना रेन वॉटर हार्वेस्टिंग बंधनकारक असतानाही गेल्या २२ ते २३ वर्षांमध्ये याची अंमलबजावणी झालेली नाही. त्यामुळे गेल्या काही वर्षात बांधल्या गेलेल्या आणि ओसी घेताना रेन वॉटर हार्वेस्टिंग करण्याची हमी दिलेल्या प्रकल्पांचे ऑडिट करण्याची मागणी सभागृह नेते मणेश खणकर यांनी पालिका सभागृहात केली आहे.

धरणांमधील पाण्याची पातळी खालावल्याने मुंबई आणि ठाणे जिल्ह्यात १० टक्के पाणीकपात लागू करण्यात आली आहे. शहरात टेकडी, डोंगराळ भागात राहणाऱ्या नागरिकांना या पाणीकपातीची झळ बसत आहे. सुरुवातीला २००२ मध्ये एके हजार चौ.मी. क्षेत्रफळाच्या जागेवर रेन वॉटर हार्वेस्टिंग राबविणे बंधनकारक केले होते. त्यानंतर २००७ मध्ये त्यात बदल करून ३०० चौरस मीटरवरील जागेवरील ही योजना राबविणे बंधनकारक केले गेले. मात्र, त्यानंतर हजारो गुहनिर्माण प्रकल्प राबवले जाऊनही एकाही प्रकल्पात त्याची अंमलबजावणी झालेली नाही. विशेष म्हणजे महापालिकेच्या इमारत प्रस्ताव विभागाकडून बांधकामांना ओसी प्रमाणपत्र देताना याची पाहणी केली जाते. परंतु, पुढे हा प्रकल्प कार्यान्वितच दिसत नाही. महापालिकेच्या अटीनुसार जून २०१९ पर्यंत ३०० ते एक हजार चौरस मीटर क्षेत्रफळ

मुंबई महापालिकेतील १९ अभियंत्यांनी स्वतःहून प्रमोशन नाकारले!

प्रतिनिधी २८ जून

मुंबई : मुंबई महापालिकेतील इंजिनिअर्सच्या पदोन्नतीचा मुद्दा आता चर्चेत आला आहे. महापालिकेतील तब्बल १९ इंजिनिअर्सनी पात्र असूनही प्रमोशन स्वीकारण्यास नकार दिल्याने प्रश्न उपस्थित करण्यात आले आहेत. या प्रकरणाची सखोल चौकशी करण्याची मागणी काँग्रेसचे गटनेते अश्रफ आझमी यांनी केली आहे.

मुंबई महापालिकेतील १७ असिस्टंट इंजिनिअर्सना एक्झिक्युटिव्ह इंजिनिअर पदावर आणि २ एक्झिक्युटिव्ह इंजिनिअर्सना डेप्युटी चीफ इंजिनिअर पदावर बढती देण्यात येणार होती. मात्र पात्रता असूनही या अधिकाऱ्यांनी पदोन्नती स्वीकारण्यास नकार दिला. काही अधिकाऱ्यांनी तर प्रमोशन प्रक्रियेसाठी आवश्यक कागदपत्रेही सादर केली नाहीत.

मुंबईकर निखिल राणेने भारताची मान जगात उंचावली !

प्रतिनिधी २८ जून

मुंबई : मुंबईच्या ताडदेव परिसरात लहानाचा मोठा झालेल्या निखिल राणे याने आपल्या असामान्य प्रतिभेच्या जोरावर संगीतात्मक शीळवादन या दुर्मिळ कलेमार्फत जागतिक स्तरावर भारताच्या शिरपेचात मानाचा तुरा रोवला आहे. तब्बल १५३ स्पर्धकांमधून निखिलने तिसऱ्या क्रमांकावर येण्याचा मान पटकवला. निखिलने यंदा वर्ल्ड व्हिस्टिंग कन्व्हेंशनमध्ये पाचव्यांदा भारताचे प्रतिनिधित्व केले. यावेळी तो एकटाच नाही तर त्याची विद्यार्थिनी - अबोली हिच्यासोबत स्पर्धेत सहभागी झाला होता.

२०१६ आणि २०१८ मध्ये जपानमध्ये आयोजित 'जागतिक शीळवादन स्पर्धेत' सलग दोन वेळा विश्वविजेतेपद पटकावत निखिलने भारताचे नाव आंतरराष्ट्रीय पातळीवर उज्ज्वल केले. केवळ स्पर्धेमध्ये यश



मिळवण्यापुरते मर्यादित न राहता, निखिल विविध मैफिली, कार्यशाळा आणि सांस्कृतिक कार्यक्रमांद्वारे संगीतात्मक शीळवादनाचा प्रसार करतो आहे.

शीळवादन कलेचा जागतिक प्रतिनिधी

या अनोख्या कलेला तिची स्वतंत्र ओळख मिळावी यासाठी निखिल सातत्याने कार्यरत असून, भारत आणि जगभरातील कलाकारांमध्ये सांस्कृतिक

देवाण-घेवाण घडवून आणण्यातही त्याचे महत्त्वपूर्ण योगदान आहे. कलात्मक नावीन्य, उत्कृष्ट सादरीकरण आणि अथक समर्पण यांच्या बळावर निखिल राणे आज भारतीय शीळवादन कलेचा जागतिक प्रतिनिधी म्हणून ओळखला जातो.

पाचव्यांदा भारताचे प्रतिनिधित्व

२०२६ मध्ये निखिलने वर्ल्ड व्हिस्टिंग कन्व्हेंशनमध्ये पाचव्यांदा भारताचे प्रतिनिधित्व केले. यंदा तो एकटाच नाही तर त्याची विद्यार्थिनी - अबोली देखील त्याच्याबरोबर ह्या स्पर्धेत सहभागी होती. १८ ते २१ जून दरम्यान जपानमध्ये पार पडलेल्या या स्पर्धेत, तब्बल १५३ स्पर्धकांपैकी निखिल आणि अबोली हे दोघेच भारतीय स्पर्धक होते. ह्या स्पर्धेतील सगळ्यात कठीण मानल्या जाणाऱ्या प्रकारात निखिल आणि अबोली यांनी तृतीय क्रमांक पटकावून भारताचे नाव पुन्हा एकदा उज्वल केले आहे.

जुलैच्या दुसऱ्या आठवड्यापासून लाभार्थ्यांना कर्जमुक्तीचा लाभ मिळणार

प्रतिनिधी २८ जून

मुंबई : महाराष्ट्राची संपूर्ण अर्थव्यवस्था आणि संस्कृती ही कृषी क्षेत्राभोवती फिरते. परंतु, गेल्या काही वर्षात निसर्गाचे चक्र पूर्णपणे बदलले आहे. कधी अवेळी येणारा पाऊस, कधी तीव्र दुष्काळ, तर कधी गारपीट, अतिवृष्टी आणि महापूर... एकामागून एक येणाऱ्या या नैसर्गिक संकटांमुळे राज्यातील बळिराजा पुरता कोलमडून गेला आहे. कर्जबाजारीपणाच्या गर्तेत अडकलेल्या या शेतकरी बांधवांचा पुन्हा पायावर उभे करण्यासाठी राज्य शासनाने एक अत्यंत धाडसी आणि ऐतिहासिक पाऊल उचलले आहे. ते म्हणजेच पुण्यश्लोक अहिल्यादेवी होळकर शेतकरी कर्जमुक्ती योजना २०२६.ही योजना केवळ एक तात्पुरती

शेतकऱ्यांची थकबाकी २ लाख रुपयांपेक्षा जास्त आहे, त्यांच्यासाठी 'वन टाईम सेटलमेंट' (धऊए) म्हणजेच एकेवेळ समझोता योजना लागू करण्यात आली आहे. यात शेतकऱ्यांनी आपल्या हिशशाची रक्कम भरल्यानंतर, राज्य शासन कर्जमुक्ती रक्कम थेट शेतकऱ्यांच्या कर्ज खात्यात जमा करणार आहे. नियमित कर्जफेड करणाऱ्यांना ५० हजारांचे शेतकरी थकबाकीदार आहेत, अशा पात्र शेतकऱ्यांना २ लाख रुपयांपर्यंतच्या कर्जमुक्तीचा थेट लाभ दिला जात आहे. यापूर्वीच्या 'महात्मा जोतिराव फुले शेतकरी कर्जमुक्ती योजने'चे लाभार्थी असलेल्या पात्र शेतकऱ्यांसाठीही प्रोत्साहनपर लाभ देण्याचा स्तुत्य तरतूद केली आहे. एकेवेळ समझोता योजना (धऊए): ज्या

योजनेचे त्रिसूत्र कर्जमुक्ती एकवेळा समजोता आणि प्रोत्साहनपर लाभ या योजनेचे स्वरूप केवळ कर्जमुक्ती नाही तर, विविध प्रवर्गातील शेतकऱ्यांचा विचार करून याची अत्यंत अभ्यासपूर्ण आखणी करण्यात आली आहे. यामध्ये प्रामुख्याने तीन घटकांचा समावेश आहे:यात २ लाख रुपयांपर्यंत संपूर्ण कर्जमुक्ती: जे शेतकरी थकबाकीदार आहेत, अशा पात्र शेतकऱ्यांना २ लाख रुपयांपर्यंतच्या कर्जमुक्तीचा थेट लाभ दिला जात आहे. यापूर्वीच्या 'महात्मा जोतिराव फुले शेतकरी कर्जमुक्ती योजने'चे लाभार्थी असलेल्या पात्र शेतकऱ्यांसाठीही प्रोत्साहनपर लाभ देण्याचा स्तुत्य तरतूद केली आहे. एकेवेळ समझोता योजना (धऊए): ज्या

पात्रदर्शकता कर्जमुक्तीयोजनेच्या अंमलबजावणी मध्ये तांत्रिक अडचणी आणि दिरंगाई होऊ नये यास राज्य शासनाने 'महाआयटी'च्या माध्यमातून संपूर्ण प्रक्रिया ऑनलाईन आणि आधार क्रमांकावर आधारित ठेवण्यात आली आहे.पात्र शेतकऱ्यांनी यादीत नाव आल्यानंतर लाभ मिळवण्यासाठी शेतकऱ्यांनी आपल्या आधार नंबर किंवा यादीतील विशिष्ट नंबरसह 'आपले सरकार सेवा केंद्रावर' किंवा बँकेत जाऊन आपल्या कर्जखात्याचे बायोमेट्रिक/आधार प्रमाणीकरण करणे गरजेचे आहे. ही माहिती योग्य असल्याची खात्री करून शेतकऱ्यांनी मान्यता दिली, की शासनाकडून थेट कर्जमुक्तीची रक्कम शेतकऱ्यांच्या कर्जखात्यात जमा होईल.आणि एकेवेळ समझोता (धऊए) योजनेतील

लाभार्थ्यांनी प्रथम त्यांचा हिशशाची रक्कम भरणे आवश्यक आहे, त्यानंतरच शासनाचा कर्जमुक्तीचा लाभ शेतकऱ्यांच्या कर्जखात्यात जमा होईल.यासाठी पात्र शेतकऱ्यांनी आधार प्रमाणीकरण करणे आवश्यक आहे. तक्रार निवारणासाठी सक्षम यंत्रणा योजनेच्या पारदर्शकतेवर शासनाने विशेष भर दिला आहे. कर्जखात्याच्या माहितीत किंवा बँक तपशीलात काही तांत्रिक त्रुटी असल्यास शेतकऱ्यांना दाद मागता यावी, म्हणून सक्षम तक्रार निवारण व्यवस्था निर्माण करण्यात आली आहे. तसेच या तक्रारीचे तात्काळ निराकरण करण्यासाठी जिल्हास्तरावर विशेष समितीसुद्धा नियुक्त करण्यात आली आहे.

प्रशासकीय समन्वय सहकार विभाग,

जिल्हाधिकारी, बँका, महाआयटी, ग्रामपंचायती आणि स्थानिक प्रशासन या सर्व घटकांमध्ये राज्य शासनाने अचूक समन्वय साधला आहे. विविध स्तरांवर कर्मचाऱ्यांना विशेष प्रशिक्षण दिल्यामुळे ही संपूर्ण प्रक्रिया अत्यंत सुलभ आणि गतिमान झाली आहे.पुण्यश्लोक अहिल्यादेवी होळकर शेतकरी कर्जमुक्ती योजना २०२६ च्या माध्यमातून राज्यातील लाखो शेतकरी पुन्हा एकदा कर्जमुक्ती होऊन कर्जमुक्त होणार आहेत. त्यांना नवीन पीक कर्ज मिळण्याचा मार्ग मोकळा होणार आहे. जुलैच्या दुसऱ्या आठवड्यापासून सुरु कर्जमुक्तीचा लाभ राज्याच्या कृषी अर्थव्यवस्थेला एक नवी गती, नवी ऊर्जा आणि बळिराजाला सन्मानाने जगण्याचा नवा विश्वास देणारा ठरणार आहे.